

**জনসংযোগ, অসম**  
**মুখ্যমন্ত্রীর জনসম্পর্কবন্ধী কোষ, দিছপুর**  
**প্রেছ বার্তা**

নং : ৩/২০২২

**তৈলনগৰী দুলীয়াজানত ৰাজ্যৰ আৰক্ষী অধীক্ষকসকলৰ দ্বিতীয়খন সন্মিলন উদ্বোধন**  
**কৰিলে মুখ্যমন্ত্রী ড° শৰ্মাই**

**অহা দুই-তিনি বছৰৰ ভিতৰত কোনো ব্যক্তিৰ বাবে ব্যক্তিগত  
নিৰাপত্তাৰক্ষীৰ প্ৰয়োজন নোহোৱা এক পৰিৱেশ সৃষ্টিৰ বাবে অসম  
আৰক্ষীয়ে প্ৰয়াস কৰিব লাগিব : মুখ্যমন্ত্রী**

**দিছপুৰ, ৩ জানুৱাৰী :** অসম আৰক্ষীত সংস্কাৰ সাধনৰ দিশত এক নতুন মাত্ৰা অন্বেষণৰ অংশ হিচাপে মুখ্যমন্ত্রী ড° হিমন্ত বিশ্ব শৰ্মাই আজি তৈল নগৰী দুলীয়াজানত অসমৰ সকলোবোৰ জিলাৰ আৰক্ষী অধীক্ষকসকলৰ দ্বিতীয়খন সন্মিলন আনুষ্ঠানিকভাৱে উদ্বোধন কৰে। উল্লেখযোগ্য যে দুদিন ধৰি চলিবলগীয়া এই সন্মিলনত ৰাজ্যৰ ৩৪ খন জিলাক প্ৰতিনিধিত্ব কৰা ১৪ গৰাকীৰো অধিক আৰক্ষী অধীক্ষক, অতিৰিক্ত আৰক্ষী অধীক্ষক আৰু মহকুমা আৰক্ষী বিষয়াই অংশগ্ৰহণ কৰিছে।

নিজৰ উদ্বোধনী ভাষণত ড° শৰ্মাই কয় যে ছমাহৰ আগতে কাজিৰঙাত অনুষ্ঠিত আৰক্ষী অধীক্ষকসকলৰ প্ৰথমখন সন্মিলনত তেওঁ অসম আৰক্ষীক নিজৰ কৰ্মপঞ্চা আৰু ভূমিকা নতুনকৈ নিৰ্দ্বাৰণ কৰাৰ বাবে আহ্বান জনাইছিল। এই আহ্বানৰ প্ৰতি সঁহাৰি জনাই বিভাগীয় সংস্কাৰ সাধনৰ দিশত বিগত কেইমাহমানত অসম আৰক্ষীয়ে লাভ কৰা অগ্ৰগতিত সন্তুষ্টি প্ৰকাশ কৰি মুখ্যমন্ত্রীয়ে কয় যে তথাপিৱে এই দিশত এতিয়াও বহু কৰণীয় আছে আৰু অসম আৰক্ষীয়ে সংস্কাৰৰ এই যাত্ৰা অব্যাহত বাখিব লাগিব।

আৰক্ষী বিষয়াসকলক সম্বোধন কৰি মুখ্যমন্ত্রী ড° শৰ্মাই কয় যে সৰ্বসাধাৰণৰ সুৰক্ষা সুনিশ্চিত কৰাৰ বাবে বন্ধুত্বসূলভ মানসিকতাৰে অসম আৰক্ষীয়ে জনতাৰ কাষত সদায়েই থিয় দিব লাগিব, কিন্তু একে সময়তে শূন্য সহনশীল নীতিৰে সকলো প্ৰকাৰৰ অপৰাধীৰ বিৰুদ্ধে কঠোৰ স্থিতিও গ্ৰহণ কৰিব লাগিব। গুণগত মানৰ অনুসন্ধান আৰু ফলপ্ৰসূতাৰে গোচৰ নিষ্পত্তি প্ৰক্ৰিয়াক সফল আৰক্ষী বাহিনীৰ মূল চাবিকাঠী বুলি অভিহিত কৰি ৰাজ্যৰ নাগৰিকসকলৰ বিৰুদ্ধে সংঘটিত সকলো প্ৰকাৰৰ অন্যায়ৰ বিৰুদ্ধে দৃঢ়তাৰে থিয় দিবলৈ তেওঁ আৰক্ষী বিভাগৰ লোকসকলৰ প্ৰতি আহ্বান জনায়। এক প্ৰযুক্তিচালিত আৰক্ষী বাহিনী গঢ়ি তোলাটো ৰাজ্য চৰকাৰৰ অন্যতম প্ৰধান লক্ষ্য বুলি উল্লেখ কৰি তেওঁ কয় যে সময়ৰ সৈতে খোজ মিলাই পৰিৱৰ্তনশীল অপৰাধসমূহৰ সৈতে মোকাবিলা কৰিব পৰাকৈ অসম আৰক্ষীয়ে নিজৰ কাম-কাজত অত্যাধুনিক প্ৰযুক্তিৰ অভিযোজন নিশ্চিত কৰিব লাগিব।



জনসংযোগ, অসম  
মুখ্যমন্ত্রীর জনসম্পর্কবক্ষী কোষ, দিছপুর  
প্রেছ বার্তা

ব্যক্তিগত নিরাপত্তাবক্ষী বখা সংস্কৃতিৰ বিৰুদ্ধে দৃঢ় স্থিতি প্ৰহণ কৰি মুখ্যমন্ত্রী ড° শৰ্মাই এই সংস্কৃতিৰ পৰা আঁতৰি আহিবলৈ সকলোৰে প্ৰতি আহান জনায়। তেওঁ কয় যে আৰক্ষীৰ তহল বৃদ্ধি আৰু সক্ৰিয় নিৰীক্ষণ প্ৰক্ৰিয়াৰ যোগেদি সমাজলৈ অহা সকলো ভাবুকি আৰক্ষীয়ে প্ৰতিহত কৰিব লাগিব। তেওঁ কয় যে ৰাজ্যৰ সামগ্ৰিক আইন-শৃংখলা উন্নীতকৰণেৰে অহা দুই-তিনি বছৰৰ ভিতৰত আমি এনে এক পৰিৱেশ সৃষ্টিৰ প্ৰয়াস কৰিব লাগিব য'ত আদৰ্শগতভাৱে কোনো ব্যক্তিৰ বাবে ব্যক্তিগত নিৰাপত্তাবক্ষীৰ প্ৰয়োজন নহয়।

অসম আৰক্ষীত নিযুক্তি প্ৰক্ৰিয়া অহা ১০ মে'ৰ ভিতৰত সম্পূৰ্ণ কৰাৰ বাবে আৰক্ষী সঞ্চালকপ্ৰধানক নিৰ্দেশনা প্ৰদানৰ কথা উল্লেখ কৰি মুখ্যমন্ত্রীয়ে কয় যে ক্ৰমাগতভাৱে ব্যক্তিগত নিৰাপত্তাবক্ষী প্ৰত্যাহাৰ আৰু আৰক্ষী বিভাগত পৰ্যাপ্ত মানৰ সম্পদ নিয়োগৰ জৰিয়তে অহা দিনবোৰত জনসাধাৰণৰ নিৰাপত্তা আৰু অপৰাধ অনুসন্ধানৰ বাবে কৰ্মক্ষেত্ৰত পৰ্যাপ্ত সংখ্যক আৰক্ষী বিষয়া-কৰ্মী উপলব্ধ হৈ উঠিব।

জনসাধাৰণৰ মাজত নিজৰ নিকা ভাৱমূৰ্তি অটুট ৰাখিবলৈ আৰক্ষী বিভাগ সদায়ে তৎপৰ হ'ব লাগিব বুলিও মন্তব্য কৰি মুখ্যমন্ত্রী ড° শৰ্মাই কয় যে অপৰাধত অভিযুক্ত কোনো ব্যক্তিৰ সৈতে আৰক্ষীয়ে বন্ধুত্ব গঢ়ি তোলা উচিত নহয়। প্ৰতিমুহূৰ্ততে জনসেৱাত উৎসৱিত মনোভাৱেৰে সেৱা আগবঢ়াবলৈ অসম আৰক্ষী প্ৰস্তুত থাকিব লাগিব বুলি মুখ্যমন্ত্রীয়ে কয়। তেওঁ কয় যে দেশৰ সাৰ্বভৌমত্ব আৰু সুৰক্ষা অটুট বখাৰ বাবেও আৰক্ষী বিভাগ সদা সতৰ্ক হৈ থাকিব লাগিব।

আৰক্ষী বিভাগৰ লোকসকলৰ বাবে পৰ্যাপ্ত সংখ্যক আৱাসগৃহ নিৰ্মাণৰ বাবে পৰৱৰ্তী বাজেটত বাজ্য চৰকাৰে এক বিশেষ প্ৰকল্প হাতত ল'ব বুলি মুখ্যমন্ত্রীয়ে জানিবলৈ দিয়ে। ভাৰতীয় সভ্যতা আৰু মূল্যবোধৰ প্ৰতি সম্মান জনাই নিজৰ পিতৃ-মাতৃৰ সৈতে সময় অতিবাহিত কৰাৰ বাবে ৰাজ্য চৰকাৰে প্ৰদান কৰা বিশেষ ছুটীৰ সুবিধা আৰক্ষী বাহিনীৰ লোকসকলকো পৰ্যায়ক্ৰমে প্ৰদানৰ ব্যৱস্থা কৰাৰ বাবে মুখ্যমন্ত্রীয়ে আৰক্ষী অধীক্ষকসকললৈ আহান জনায়।

ৰাজ্যৰ আৰক্ষী অধীক্ষকসকলৰ তৃতীয়খন সন্মিলন অহা ছমাহৰ পিছত গোলাঘাট জিলাৰ দেৱগাঁৰত অনুষ্ঠিত হ'ব বুলিও মুখ্যমন্ত্রীয়ে জানিবলৈ দিয়ে।

সন্মিলনৰ এই উদ্বোধনী অনুষ্ঠানত কেন্দ্ৰীয় পেট্ৰোলিয়াম আৰু প্ৰাকৃতিক গোছ মন্ত্রালয়ৰ ৰাজ্যিক মন্ত্রী ৰামেশ্বৰ তেলী, কৃষিমন্ত্রী তথা ডিব্ৰুগড় জিলাৰ অভিভাৱক মন্ত্রী অতুল বৰা, ক্ৰীড়া আৰু যুৱ কল্যাণ বিভাগৰ মন্ত্রী বিমল বৰা, চাহ জনজাতি কল্যাণ বিভাগৰ মন্ত্রী সঞ্জয় কিষাণ, মুখ্য সচিব জিয়ও বৰুৱা, আৰক্ষী সঞ্চালকপ্ৰধান ভাস্কৰজেয়াতি মহস্ত, তেজপুৰস্থিত ভাৰতীয় সেনাৰ ৪ কৰ্পুৰ জি অ' চি লেফটেনেণ্ট জেনেৰেল ৰবীন খোশলা, ভাৰপ্ৰাপ্ত এ অ' চি এয়াৰ মাৰ্শেল ডি কে পাটনায়ক, অইল ইণ্ডিয়া লিমিটেডৰ অধ্যক্ষ তথা পৰিচালন সঞ্চালক এছ চি মিশ্ৰ আৰু অইল ইণ্ডিয়া লিমিটেডৰ মুখ্য আৱাসিক কাৰ্যবাহী প্ৰশাস্ত বৰকটকীকে ধৰি অন্যান্য উচ্চপদস্থ বিয়য়াসকল উপস্থিত থাকে।

**প্ৰকৃঃঃঃ**  
৩/০১/২০২২